

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



តារាងមន្ត្រីជំនុំជម្រះ

សភាព្រហ្មទណ្ឌសាលាឧទ្ធរណ៍

ឆ្នាំពីរពាន់ដប់ពីរ ខែមករា ថ្ងៃទីប្រាំពីរ រយៈពេលប្រាំបីព្រឹក បានបើកសវនាការ
ជាសាធារណៈនៅសាលាឧទ្ធរណ៍ ដែលមានសមាសភាពដូចខាងក្រោម៖

ក្រុមប្រឹក្សាជំនុំជម្រះ

- ១-លោក [REDACTED] ជាប្រធាន
- ២-លោក [REDACTED] ជាចៅក្រមប្រឹក្សា
- ៣-លោក [REDACTED] ជាចៅក្រមប្រឹក្សា

តំណាងបរទេសក្រៅ

លោក [REDACTED]

ក្រុមឧបត្ថម្ភសវនាការ

លោក [REDACTED]

ដើម្បីជំនុំជម្រះលើបណ្តឹងឧទ្ធរណ៍នៃសំណុំរឿងព្រហ្មទណ្ឌលេខ ១៥២ ចុះថ្ងៃទី
១១-០៣-២០១០ រវាង៖

ជនជាប់ចោទឈ្មោះ [REDACTED] ភេទប្រុស អាយុ ២៨ឆ្នាំ ជាតិខ្មែរ កើតនៅភូមិក្រាំង
ឃុំក្រាំងអំពិល ស្រុកកំពង់បាយ ខេត្តកំពត មានទីលំនៅភូមិក្រាំង សង្កាត់ក្រាំងអំពិល
ក្រុងកំពត ខេត្តកំពត សាសនា ព្រះពុទ្ធ បេកេស៊ី គ្រូបង្រៀន ឪពុកឈ្មោះ [REDACTED]
"ស" ម្តាយឈ្មោះ [REDACTED] ប្រពន្ធឈ្មោះ [REDACTED] មានកូន ១នាក់ ទោសពីមុន
គ្មាន ឃុំខ្លួននៅថ្ងៃទី ២០-០៣-២០០៩ ។

មេធាវីការពារ លោក [REDACTED] សុភ័ក្រ ។

ត្រូវចោទពីបទ៖ ឃាតកម្មគិតទុកជាមុន ប្រព្រឹត្តនៅភូមិក្រាំង សង្កាត់ក្រាំងអំពិល
ក្រុងកំពត ខេត្តកំពត កាលពីថ្ងៃទី ១៩-០៣-២០០៩ បទល្មើសដែលមានចែងឲ្យជម្រះ
ទោសតាមមាត្រា ៣ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ ។

និងដើមបណ្តឹងរដ្ឋប្បវេណីឈ្មោះ [REDACTED] ប៊ុនី ភេទប្រុស អាយុ ៨០ឆ្នាំ ជាតិខ្មែរ មានទីលំនៅ
សព្វថ្ងៃ ភូមិក្រាំង សង្កាត់ក្រាំងអំពិល ក្រុងកំពត ខេត្តកំពត ។

ឯកសារបញ្ជាក់ប្រាក់បញ្ញើ:

តាមកំណត់ហេតុបណ្តឹងចុះថ្ងៃទី ២០-០៣-២០០៩ របស់ឈ្មោះ: [REDACTED] បុត្រី ប្តឹង
បញ្ជាក់ថា នៅថ្ងៃទី ២០-០៣-២០០៩ វេលាម៉ោង ៦ និង ២០នាទី មានប្អូនជីដូនមួយ
របស់ប្រពន្ធខ្លួនឈ្មោះ: [REDACTED] មនសិកា បានឃើញប្អូនប្រុសរបស់ខ្លួនឈ្មោះ: [REDACTED] សុភី
ស្លាប់ដេកពោបលើខ្សែលូសបន្តា ហើយនាំប្អូនជីដូនមួយខ្លួនម្នាក់ទៀតឈ្មោះ: [REDACTED] តា
មកប្រាប់ខ្លួនថា [REDACTED] ស្លាប់ហើយ ដោយសារឆក់ខ្សែភ្លើង ។ ភ្លាមនោះខ្លួនក៏បានហៅ
ឪពុកភ្នែកខ្លួនឈ្មោះ: [REDACTED] តាន ឈ្មោះ: [REDACTED] តា និងឈ្មោះ: [REDACTED] មនសិកា
ទៅដល់កន្លែងកើតហេតុ ឃើញប្អូនរបស់ខ្លួនឈ្មោះ: សុភី បានដេកស្លាប់ដោយយកដៃ
ទាំងពីរកល់លើខ្សែលូស ក្បាលងើបឡើងលើ ឃ្នាតចម្ងាយ ៨០ ម៉ែត្រ ពីក្បែរផ្ទះខ្លួន
បែរមុខសំដៅផ្ទះរបស់ឈ្មោះ: [REDACTED] ភារុណ ដែលស្ថិតនៅក្រៅរបងផ្ទះឈ្មោះ: [REDACTED] ភារុណ
ហើយខ្លួនបានសែងសពមកផ្ទះឃើញមានរលាកកំភួនដៃចំនួន ៦កន្លែង រលាកក្រោម
ដើមដៃឆ្វេង ១កន្លែង និងស្នាម រលាកដើមទ្រូង ៣កន្លែង ។ សំណូមពរ សុំទាមទារជម្ងឺ
ចិត្តចំនួន ៥.០០០ ដុល្លារអាមេរិក ។

- បានឃើញសាលក្រមព្រហ្មទណ្ឌលេខ ៥២ ចុះថ្ងៃទី ២៨-០២-២០១០ របស់
សាលាដំបូងខេត្តកំពត សម្រេចមានខ្លឹមសារដូចខាងក្រោម:

ឲ្យឈ្មោះ: [REDACTED] ភារុណ ភេទប្រុស អាយុ ២៨ ឆ្នាំ រួចខ្លួនពីបទ: ឃាតកម្មគិតទុក
ជាមុន ប្រព្រឹត្តនៅភូមិក្រាំង សង្កាត់ក្រាំងអំពិល ក្រុងកំពត ខេត្តកំពត កាលពីថ្ងៃទី ១៩-
០៣-២០០៩ បទល្មើសដែលមានចែង និងឲ្យផ្តន្ទាទោសតាមមាត្រា ៣ នៃច្បាប់ស្តីពី
ស្ថានទម្ងន់ទោសនៃបទឧក្រិដ្ឋ ចុះថ្ងៃទី ០៧-០១-២០០២ និងយោងតាមមាត្រា ៣៥០
នៃក្រមនីតិវិធី ។

សាលក្រមនេះជំនុំជម្រះ និងប្រកាសជាសាធារណៈនៅថ្ងៃទី ២៨-០២-២០១០
ចំពោះមុខតុលាការ បើកផ្លូវប្តឹងតវ៉ាតាមកំណត់ច្បាប់ ។

- បានឃើញបណ្តឹងឧទ្ធរណ៍ចុះថ្ងៃទី ២៦-០២-២០១០ របស់ឈ្មោះ: [REDACTED] ាបាន ។
- បានឃើញបណ្តឹងឧទ្ធរណ៍ចុះថ្ងៃទី ២៥-០២-២០១០ របស់ឈ្មោះ: [REDACTED] បុត្រី ។
- បានឃើញសេចក្តីសន្និដ្ឋានចុះថ្ងៃទី.....របស់ព្រះរាជអាជ្ញា
សាលាឧទ្ធរណ៍ ។

នាពេលសម្រេចការ:

- ជនជាប់ចោទឈ្មោះ: [REDACTED] ភារុណ (មិនចូល)
- មេធាវីការពារ លោក [REDACTED] សុភីត្រ (ចូល)
- ដើមបណ្តឹងរដ្ឋប្បវេណីឈ្មោះ: [REDACTED] បុត្រី (ចូល)

ប្រធានក្រុមប្រឹក្សាសង្ខេបអង្គហេតុ

- ដើមបណ្តឹងរដ្ឋប្បវេណីលេខ [redacted] បុត្រី បានឆ្លើយថា: ពីមុនប្អូនខ្លួនធ្លាប់ចេញចូល ខ្លួនទៅកន្លែងកើតហេតុឃើញខ្សែភ្លើងចេញពីរបង ពេលខ្លួនឲ្យប្អូនទៅជួងសមត្ថកិច្ច វាក៏ប្រមូលអស់ ។ របងចូលដីឡូត៍គេ លុះម៉ោង ៦ រឿយ ទើបដឹងថាប្អូនស្លាប់ ប្អូនខ្លួនដើររំលងខ្សែភ្លើងនៅពេលយប់ ខ្សែភ្លើងឆក់លើរបងខ្សែលូស ។ ពេលឃើញប្អូនស្លាប់ជាប់ខ្សែលូស ខ្សែភ្លើងចងជាប់ខ្សែលូស ២ប្រុង (L) របងមានមុនកើតហេតុប្រហែលមួយខែ ហើយផ្លូវនោះគេបិទ ។

- ខ្សែភ្លើង ខ្លួនមិនចាប់អារម្មណ៍ណាអ្វីទេ ខ្លួនឃើញប្អូននៅម៉ោង ៦ រឿយ សមត្ថកិច្ចមកដល់ម៉ោង ៧ និងឃើញមានអង់គ្រែនទូទេស្យន់ ពេលនោះមានភ្លៀងធ្លាក់ខ្លាំង ។ ពីមុនមកកុំដែលមានទំនាស់អ្វីនឹងគ្នាទេ ។

- ខ្លួនសំណូមពរសុំឲ្យផ្ដន្ទាទោសតាមច្បាប់ ។

តំណាងមហាអយ្យការសន្និដ្ឋាន

យោងតាមការដេញដោល ពុំមានភ័ស្តុតាងណាបញ្ជាក់ថា ជនល្មើសដាក់ខ្សែភ្លើងធ្វើឲ្យមនុស្សស្លាប់នោះទេ សុំក្រុមប្រឹក្សាសម្រេចតាមច្បាប់ ។

មេធាវីធ្វើសេចក្តីសន្និដ្ឋាន

- ដើមបណ្តឹងថា ឃើញខ្សែភ្លើងបណ្តាលឲ្យប្អូនខ្លួនស្លាប់ តែគាត់មិនដឹងថាណាអ្វីទេ ។

- តាមការបញ្ជាក់ពីសមត្ថកិច្ច គឺគ្មានឃើញខ្សែភ្លើងចេញពីផ្ទះជនល្មើសទេ បញ្ជាក់ថាមានអង់គ្រែនទូទេស្យន់ ដូចនេះការស្លាប់នេះ វាអាចគេសម្លាប់ហើយយកមកទម្លាក់ចោលនៅទីនោះ ហេតុនេះការបោទប្រកាន់កូនក្តីខ្លួន គឺមិនត្រឹមត្រូវទេ សុំតម្កល់។

ក្រុមប្រឹក្សាជំនុំជម្រះវេយពិភាក្សា និងប្រកាសសាលដីកា

១-បណ្តឹងឧទ្ធរណ៍ចុះថ្ងៃទី ២៦-០២-២០១០ របស់លោក [redacted] សំបាន (អយ្យការ) ធ្វើឡើងក្នុងកំណត់ច្បាប់ សាលាឧទ្ធរណ៍ទទួលជំនុំជម្រះបាន យោងតាមមាត្រា ៣៤១ នៃក្រមនីតិវិធីព្រហ្មទណ្ឌ ។

២-បណ្តឹងឧទ្ធរណ៍ចុះថ្ងៃទី ២៥-០២-២០១០ របស់លោក [redacted] បុត្រី (ដើមបណ្តឹងរដ្ឋប្បវេណី) ធ្វើឡើងក្នុងកំណត់ច្បាប់ សាលាឧទ្ធរណ៍ទទួលជំនុំជម្រះបាន យោងតាមមាត្រា ៣៤២ និង ៤០២ នៃក្រមនីតិវិធីព្រហ្មទណ្ឌ ។

164
2

៣-តាមចម្លើយរបស់ដើមបណ្តឹងរដ្ឋប្បវេណី នៅពេលសវនាការសាលាដំបូង
បានបញ្ជាក់ថា: នៅថ្ងៃទី ២០-០៣-២០០៩ វេលាម៉ោង ៦ និង ២០នាទី នៅពេលដែល
បានទទួលដំណឹងថា ប្អូនរបស់ខ្លួនឈ្មោះ [REDACTED] ស្លាប់ ខ្លួនក៏បានទៅដល់កន្លែងកើតហេតុ
ឃើញប្អូនខ្លួនដេកស្លាប់ ដោយយកដៃទាំងពីរកល់លើខ្សែលូស ក្បាលងើបឡើង បែរមុខ
សំដៅទៅចុះឈ្មោះ: [REDACTED] ភារុណ ពេលខ្លួនសែងសពចេញ ឃើញរលាកកំភួនដៃ ៦កន្លែង
រលាកក្រោមដៃឆ្វេង ១កន្លែង និងស្នាមរលាកដើមទ្រូង ៣កន្លែង ។ នៅពេលខ្លួនទៅដល់
កន្លែងកើតហេតុភ្លាម ខ្លួនឃើញខ្សែភ្លើងឥចេញពីចុះឈ្មោះ: [REDACTED] ភារុណ ដោយចុងខ្សែ-
ភ្លើងមានចងជាអង់តែនភ្ជាប់មកលូសបន្លាបងដែលជនរងគ្រោះដេកស្លាប់ ។ ម្យ៉ាងទៀត
តាមចម្លើយសាក្សីថា បានឃើញជនជាប់ចោទស្រាវខ្សែភ្លើងចេញពីកន្លែងកើតហេតុ
និងបានឮជនជាប់ចោទហាមមិនឲ្យទៅក្បែរកន្លែងកើតហេតុ ប្រយ័ត្នឆក់ខ្សែភ្លើងស្លាប់។

៤-តាមប្តឹងរួមកន្លែងកើតហេតុចុះថ្ងៃទី ២០-០៣-២០០៩ របស់ស្នងការនគរបាល
ខេត្តកំពត បានបញ្ជាក់ថា ជនរងគ្រោះពិតជាបានស្លាប់ដោយសារភ្លើងឆក់ប្រាកដមែន។

៥-មានពិរុទ្ធភាពគ្រាប់គ្រាន់លើឈ្មោះ: [REDACTED] ភារុណ ភេទប្រុស អាយុ ២៤ ឆ្នាំ ពីបទ:
មនុស្សដោយចេតនា ប្រព្រឹត្តនៅភូមិត្រាំង សង្កាត់ត្រាំងអំពិល ក្រុងកំពត ខេត្តកំពត កាល
ពីថ្ងៃទី ១៩-០៣-២០០៩ តាមមាត្រា ៤ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ ។

៦-ជនជាប់ចោទទើបតែប្រព្រឹត្តបទល្មើសជាលើកដំបូង និងការប្រព្រឹត្តនេះក្នុង
គោលបំណងការពារទ្រព្យសម្បត្តិរបស់ខ្លួន និងគ្មានគោលដៅសម្លាប់ជនរងគ្រោះឡើយ
ដូចនេះ គប្បីក្រុមប្រឹក្សាពិចារណាកម្រិតនៃការផ្តន្ទាទោសអប្បបរមាឲ្យជនជាប់ចោទ ។

៧-ដើមបណ្តឹងរដ្ឋប្បវេណីបានប្តឹងទាមទារសំណងជម្ងឺចិត្តចំនួន ៥.០០០ដុល្លារ
អាមេរិក គប្បីក្រុមប្រឹក្សាពិចារណា ។

៨-សាលក្រមព្រហ្មទណ្ឌលេខ ៥២ ចុះថ្ងៃទី ២៤-០២-២០១០ របស់សាលាដំបូង
ខេត្តកំពត សម្រេចពុំត្រឹមត្រូវតាមច្បាប់ឡើយ គប្បីបដិសេធពោលជាអសារបង់ និង
សម្រេចផ្តន្ទាទោសជនជាប់ចោទតាមការយល់ឃើញខាងលើ ។

ហេតុដូច្នេះ

វិនិច្ឆ័យសេចក្តី

១-ទទួលពាក្យបណ្តឹងឧទ្ធរណ៍ចុះថ្ងៃទី ២៦-០២-២០១០ របស់លោក [REDACTED] បាន
និងចុះថ្ងៃទី ២៥-០២-២០១០ របស់ឈ្មោះ: [REDACTED] រុនី ទុកជាត្រឹមត្រូវតាមទម្រង់ និងគតិច្បាប់។

២-បដិសេធសាលក្រមព្រហ្មទណ្ឌលេខ ៥២ ចុះថ្ងៃទី ២៤-០២-២០១០ របស់ សាលាដំបូងខេត្តកំពត ចោលជាអសារបង់ ។

សេចក្តីសម្រេច

៣-ផ្ដន្ទាទោសជនជាប់ចោទឈ្មោះ: កាណូ ភេទប្រុស អាយុ ២៨ ឆ្នាំ ដាក់ ពន្ធនាគារកំណត់ ១០ឆ្នាំ ពីបទ: មនុស្សដោយចេតនា ប្រព្រឹត្តនៅភូមិក្រាំង សង្កាត់ ក្រាំងអំពិល ក្រុងកំពត ខេត្តកំពត កាលពីថ្ងៃទី ១៩-០៣-២០០៩ តាមមាត្រា ៤ នៃច្បាប់ ស្តីពីស្ថានទម្ងន់ទោសនៃបទឧក្រិដ្ឋ ។

៤-បង្គាប់ឲ្យជនជាប់ចោទឈ្មោះ: កាណូ សងសំណងដើម្បីចិត្តចំនួន ១០.០០០.០០០ រៀល ឲ្យទៅដើមបណ្តឹងរដ្ឋប្បវេណីឈ្មោះ: ប៊ុនី សំណូមពរលើស ពីនេះ បដិសេធចោល ។

៥-សម្រេចបន្តការឃុំខ្លួនជនជាប់ចោទឈ្មោះ: កាណូ តាមនីតិវិធីច្បាប់ ។

៦-សាលដីកានេះប្រកាសជាសាធារណៈនៅថ្ងៃទី ២៧-០១-២០១២ ចំពោះមុខ ដើមបណ្តឹងរដ្ឋប្បវេណី និងកំបាំងមុខជនជាប់ចោទ ទុកសិទ្ធិឲ្យប្តឹងឯកភាពតាមកំណត់ច្បាប់ ។

ក្រឡាបញ្ជី	ចៅក្រមប្រឹក្សា	ប្រធានក្រុមប្រឹក្សា
ហត្ថលេខា [Redacted]	ហត្ថលេខា [Redacted]	ហត្ថលេខា [Redacted]

បានចម្លងត្រឹមត្រូវតាមច្បាប់ដើម ។

រាជធានីភ្នំពេញ ថ្ងៃទី ០៦ ខែ ០២ ឆ្នាំ ២០១២

